



دفتر مقام معظم رہبری  
www.leader.ir

## نئے سوالات کے جوابات ( جون ) - 8 / Jun / 2019

سوال ۱: اگر کوئی شخص کسی بچے کا سر توڑ دے اور بچے کا باپ توڑنے والے کو معاف کردے تو کیا بچہ بالغ ہونے کے بعد دیت کا مطالبہ کرسکتا ہے؟

جواب: بچے کے باپ کو دیت معاف کرنے کا حق نہیں ہے اور بچے کے ولی کی جانب سے معاف کرنے کی صورت میں بچہ بالغ ہونے کے بعد دیت کا مطالبہ کرسکتا ہے۔

سوال ۲: آجکل قالینوں کے نیچے کچھ مواد لگایا جاتا ہے تاکہ قالین پائیدار ہو جائے، اب قالین کا کچھ حصہ بچے کے پیشاب کرنے کی وجہ سے نجس ہو گیا اور ہم نے قالین کے نیچے ایک طشت رکھا اور پانی کی لائن سے جڑے ہوئے پائپ کے ذریعے اس پر پانی ڈالا اور پھر اس خیال سے کہ پانی قالین کے اندر سے گزر گیا ہوگا، پیشاب والی جگہ کو ہاتھ سے تھوڑا سا دبانے کے بعد پانی بند کردیا اور جب طشت کو دیکھا تو پانی قالین کے اندر سے بالکل بھی نہیں گزرا تھا، کیا قالین اب بھی نجس ہے یا پاک ہو گیا ہے؟

جواب: اگر نجاست قالین کے اندر تک نہ پہنچی ہو اور قالین کا ظاہری حصہ نجس ہوا ہے تو مذکورہ طریقے سے قالین پاک ہو گیا ہے اور اگر نجاست قالین کے اندر تک پہنچ گئی ہو تو اگر آپ کو اطمینان ہو کہ پانی ان اندرونی حصوں تک پہنچنے کے بعد جابجا ہو گیا ہے تو قالین پاک ہو گیا ہے۔

سوال ۳: اس بات کے پیش نظر کہ نامحرم مرد اور خاتون کا خلوت والی جگہ میں ہونا اشکال رکھتا ہے، کیا یہ حکم ان گاڑیوں اور جگہوں کو بھی شامل ہے کہجن کے شیشے ہوتے ہیں اور دوسرے انہیں دیکھ سکتے ہیں لیکن ان کی آواز نہیں سن سکتے؟

جواب: اگر کوئی مفسدہ ویرائی اور گناہ کا خوف نہ ہو تو بذات خود کوئی اشکال نہیں رکھتا۔

سوال ۴: کیا منہ کو پاک کرنے کے لئے دانتوں پر کسی تہہ یا کھانے کے ذرات کی موجودگی اس کے پاک ہونے میں مانع ہوتی ہے یا پاک کرنے کے علاوہ دانتوں کو صاف کرنا بھی ضروری ہے؟

جواب: منہ کا اندرونی حصہ عین نجاست کے زائل ہوجانے سے پاک ہوجاتا ہے اور اسے پاک کرنے کی ضرورت نہیں ہوتی۔

سوال ۵: کسی میت کا تیس سال کے بعد ایک وصیت نامہ ملا ہے جس میں لکھا ہوا ہے کہ مبلغ دس ہزار تومان میری نماز اور روزوں کی بابت دیا جائے، سوال یہ ہے کہ آیا اس رقم کا موجودہ قیمت سے حساب لگائیں یا تیس سال پہلے کی قیمت کے مطابق وصیت نامے پر عمل کیا جائے؟

جواب: اگر مذکورہ رقم میت کے اموال کے ثلث ( ایک تہائی ) سے زیادہ نہ ہو تو فوت ہونے کے زمانے میں جتنی نمازیں اور روزے ممکن تھے - مثلاً دس سال - اب بھی اتنی ہی نمازیں اور روزے انجام دینا ضروری ہے

سوال ۶: ایک شخص نے اپنے والد کی قضا نمازیں پڑھنے میں لیت و لعل سے کام لیا اور اب وہ معذور ہو گیا ہے اور اپنی نمازیں بیٹھ کر پڑھتا ہے، کیا اس پر واجب ہے کہ مالی استطاعت کی صورت میں والد کی نمازوں کے لئے کسی کو اجیر کرے؟

جواب: اگر اسے امید نہ ہو کہ کھڑے ہو کر نماز پڑھ سکے گا تو بیٹھ کر پڑھ سکتا ہے، ہر صورت میں والد کی قضا نمازوں کے لئے کسی کو اجیر کرسکتا ہے۔

سوال ۷: میں نے کچھ پیسے قرض پر دیئے کہ خمس کی تاریخ سے پہلے واپس لوٹا دے لیکن اس نے جان بوجھ کر خمس کی تاریخ کے بعد لوٹائے اور مجھے ان کا خمس دینا پڑا، کیا قرض لینے والا خمس کا ضامن ہے؟

جواب: قرض لینے والا خمس کی رقم کا ضامن نہیں ہے۔

سوال ۸: مچھلی کے وہ انڈے ( Caviar ) کہجو چھلکوں والی مردہ مچھلی سے حاصل ہوتے ہیں حلال ہیں؟

جواب: حلال ہیں۔



دفتر مقام معظم رہبری  
www.leader.ir

سوال ۹: اگر کچھ دوسرے ملکوں میں پورا چاند گرہن ہو لیکن ایران میں جزوی طور پر دیکھا جائے تو کیا ایران میں پورے چاند گرہن کے احکام کی رعایت کرنا پڑے گی؟

جواب: ایران میں جزوی چاند گرہن کا حکم جاری ہو گا

سوال ۱۰: میرے والد کو وراثت میں ایک زمین ملی جو انہوں نے فوراً فروخت کے لئے رکھ دی تھی کہ کم قیمت پر دینے کے لئے بھی تیار ہو گئے لیکن وہ زمین ان کی عمر کے آخر تک فروخت نہیں ہوئی، کیا وہ حج کے لئے مستطیع تھے؟

جواب: اگر ان کے پاس کوئی دوسرا مال کہ جو حج کے لئے کافی ہو، نہیں تھا تو مستطیع نہیں تھے۔